

शिक्षण मंडळ कार्यालय, पुणे महानगरपालिका
कै. भाऊसाहेब शिरोळे भवन, जुना तोफखाना
निविदा क्रमांक १४

शिक्षण मंडळ पुणे महानगरपालिका यांचेकडून खालील तपशीलात नमुद केलेल्या बाबींसाठी दोन लिफाफे (Two Bid System) पध्दतीने सिलबंद निविदा सक्षम संस्था, व्यक्ती, कंपनी यांचेकडून मागविण्यात येत आहेत. निविदा अर्जासोबत निविदा अटी व इतर सविस्तर माहिती वरील पत्यावर समक्ष मिळेल, पोष्टाने माहिती पाठविली जाणार नाही व पोष्टाने आलेल्या निविदा स्विकारल्या जाणार नाहीत.

१. कोरे निविदा प्रपत्र विक्री — निविदा सूचना प्रसिध्द झाल्यापासून शनिवार दिनांक १७/०७/२०१० पासून सोमवार दि. २६/०७/२०१० पर्यंत कार्यालयीन वेळेत फक्त शिक्षण मंडळ कार्यालयात मिळेल.
२. निविदा व बयाणा स्विकृतीची तारीख व वेळ — निविदा सूचना प्रसिध्द झाल्यापासून मंगळवार दिनांक २७/०७/२०१० रोजी दुपारी १ वाजे पर्यंत
३. निविदा उघडण्याची वेळ मंगळवार दिनांक २७/०७/२०१० रोजी दुपारी ३ वाजता किंवा कार्यालयीन सोयीनुसार निविदा भरणान्यांच्या किंवा त्यांच्या अधिकृत प्रतिनिधी यांचे समक्ष उघडण्यात येतील.
४. निविदा दर सर्व करांसह व वाहतुकीसह देणे आवश्यक आहे.
- ५ शिक्षण मंडळ, पुणे मनपाचे करिता शैक्षणिक वर्ष २०१०-११ अखेर खरेदी करावयाच्या बाबी व त्याचा तपशिल

अ. क्र.	तपशील	ध्यावयाचे नग अंदाजे	अंदाजपत्रकातील तरतूद	फॉर्म किंमत
१	पुणे मनपाच्या प्राथमिक शाळेतील बालवाडी सह इयत्ता १ली ते ७ वीच्या सर्व माध्यमाच्या विद्यार्थी/विद्यार्थीनींसाठी बिस्कीटे पुरविणे	१,००,०००	४,००,०००/-	७५०/-

सूचना

१. निविदा भरताना बयाणा रक्कम शेकडा १ टक्का व निविदा मान्य झाल्यावर शेकडा पाच टक्के अनामत रक्कम भरणे आवश्यक आहे. निविदा फॉर्म सोबत अटी, स्पेसिफिकेशन, निश्चित केलेली बयाणा रक्कम कार्यालयात भरून मुदतीत निविदा घेवून ती मुदतीत भरून देणे आवश्यक आहे.
२. निविदेमध्ये नमूद केलेली बिस्कीटे रजिस्टर ट्रेडमार्क असलेल्या कंपनीचेच खरेदी करावयाचे आहेत. त्याकरिताच निविदादाराने निविदा घ्याव्यात व भरून घ्याव्यात.

३. निविदा प्रसिध्दी प्रक्रिया माल स्विकारताना घ्यावयाची दक्षता, अनुषंगिक करार इ. सर्व बाबींकरिता महाराष्ट्र शासनाने २ जानेवारी १९९२ रोजी प्रसिध्द केलेला शासन निर्णय व शिक्षण मंडळ कायदा १९४७ व नियम १९४९ चे तरतूदीस आधारितच असेल.
४. कोणतीही निविदा स्विकारणे व नाकारणे हा मा शिक्षण मंडळाचा अधिकार आहे व राहिल
५. शिक्षण मंडळ पुणे मनपाच्या शाळांतील इयत्ता १ली ते ७वी ची विद्यार्थी संख्या कमी अधिक झाल्यास वरील बिस्कीटांची संख्या कमी अधिक होण्याची शक्यता आहे. साहित्य पुरविण्याचे आदेश मिळाल्यापासून एकूण ३० दिवसाचे आत बिस्कीटे पुरवठा शिक्षण मंडळाचे कार्यालयीन कोठीत करावालागेल. शिक्षण मंडळाची पाहणी झाल्यानंतर त्याचे त्वरीत शाळावार वाटप निविदादाराला करावे लागेल.
६. सदर निविदा त्या संबंधीची सर्व माहिती पुणे मनपाच्या वेबसाईट www.punecorporation.org वर पाहण्यासाठी प्रसिध्द करण्यात आलेली आहे व शिक्षण मंडळाचे नोटीस बोर्डवरही प्रसिध्द केली आहे.

स्वाक्षरी / —
अध्यक्ष
शिक्षण मंडळ, पुणे म.न.पा.

स्वाक्षरी / —
शिक्षण प्रमुख,
शिक्षण मंडळ, पुणे म.न.पा.

शिक्षण मंडळ, पुणे महानगरपालिका
स्पेसिफिकेशन सन २०१० — ११
निविदा स्विकारण्याचा अंतिम दिनांक — २७/०७/ २०१०
वेळ — दुपारी — १.०० वा. पर्यंत
बयाना रक्कम रुपये : ४,००० /—
बिस्किटे पुरविणे

शिक्षण मंडळ, पुणे मनपाच्या प्राथमिक शाळांतील तसेच बालवाड्यातील अंदाजे १,००,००० विद्यार्थ्यांना स्वातंत्र्यदिन १५ ऑगस्ट २०१० चे निमित्ताने खाऊ म्हणून ग्लुकोज बिस्कीटे पुरवावयाची आहेत. बिस्कीटांमध्ये योग्य प्रमाणात ग्लुकोज असणे आवश्यक आहे. ग्लुकोज बिस्कीटांचे ६९ ग्रॅम वजनाचे दर द्यावे लागतील. शाळावार वाहतूकीचे दर वेगळे देण्यात यावे.

१. बिस्कीटांच्या एका पुड्याचे निव्वळ वजन—नेट वेट ६९ग्रॅम असले पाहिजे.
२. एका बिस्कीट पुड्यात १२ ते १४ बिस्कीटे असावीत.
३. ६९ग्रॅम वजनाच्या पुड्याचे पॅकिंग व्हॅक्स पेपरमध्ये हवाबंद केलेले असावे, ६ महिने एक्सपायरी डेट बाकी आहे असा माल पुरवावा लागेल, त्याचप्रमाणे प्रत्येक पुड्यावर आय. एस.आय. मान्यता प्राप्त शिक्का असणे आवश्यक आहे.
४. प्रत्येक १४४ पुड्यांचे एक पॅकिंग करून पुडे कार्यालयाने दिलेल्या यादीप्रमाणे शाळांमधून दिनांक १०/०८/२०१० ते दिनांक १२/०८/२०१० चे दरम्यान पुरवावे लागतील, आणि निविदेसोबत ६९ ग्रॅमचे १० पुड्यांचे पॅकिंग नाव,पत्ता,सही शिक्कयानिशी नमुना म्हणून द्यावे लागतील. नमुना नसल्यास निविदेचा विचार केला जाणार नाही, याची संबंधित निविदादाराने नोंद घ्यावी.
५. ग्लुकोज बिस्कीटे ६९ग्रॅम पुडा यातील कॅलरीज ४४० प्रति १०० ग्रॅम किंवा त्यापेक्षा अधिक असाव्यात.
६. बिस्कीटांचा पुरवठा शाळावार करावा लागेल.
७. सदरचे दराप्रमाणे सन २०१०—११ मधील विविध कार्यक्रमांसाठी बिस्किटे पुरवावी लागतील

विशेष सूचना

स्पेसिफिकेशन प्रमाणे बिस्कीटे आढळून न आल्यास,तसेच तो तुकड्याच्या अथवा भुग्याच्या स्वरूपात असल्यास आणि वेळेवर शाळावार पोहोचता न केल्यास निविदेतील अटींचा भंग केला असे समजून योग्य ती कारवाई करण्यात येईल.

बिस्कीट पुड्यांची किंमत प्रचलित बाजारापेक्षा अधिक असल्यास त्या निविदेचा विचार केला जाणार नाही. बिस्कीट पुड्यांचे शाळावार वाटप केल्यानंतर बिस्कीटांचे पुडे मिळाल्याबाबत त्या त्या शाळाप्रमुखांची सही व शिक्कयानिशी पोहोच पावती घेऊन सर्व पावत्या व एकीकरण तक्त्यात पाठवावे.

स्वाक्षरी /—
अध्यक्ष,
शिक्षण मंडळ, पुणे महानगरपालिका

स्वाक्षरी /—
शिक्षण प्रमुख,
शिक्षण मंडळ, पुणे महानगरपालिका

शिक्षण मंडळ, पुणे महानगरपालिका
शिवाजी नगर, पुणे ४११००५
बिस्कीटे निविदा अटी व शर्ती २०१०-११.

१.संदर्भ:-

पुणे दैनिक - व दैनिक - दि. / /१० मधील प्रसिध्द झालेल्या जाहीर निविदा क्र. /भांडार/विद्यार्थी बिस्कीटे मनपा प्राथमिक शाळांतील विद्यार्थ्यांना स्वातंत्र्यदिन व प्रजासत्ताक दिन कार्यक्रमानिमित्त बिस्कीटे पुरविण्याचे कामी विहित नमुन्यातील निविदा फॉर्म व निविदा खालीलप्रमाणे:-

शैक्षणिक आर्थिक वर्ष २०१०-११ चे करिता खालील नमूद केलेल्या अटी व शर्तीस अनुसरून, बिस्कीटे विशिष्ट मुदतीतपुरवठा करण्यासाठी निविदा मागविण्यात येत असून, त्या निविदेच्या अटी व शर्ती खालील प्रमाणे.

२. अटी व शर्ती :-

१.निविदा सीलबंद असली पाहिजे. दिलेल्या मुदतीत व वेळेत निविदा आली नाही तर ती स्विकारली जाणार नाही.

२.निविदेसाठी दोन लिफाफा पध्दत असून अ पाकीटमध्ये खालील साक्षांकित कागदपत्रे सादर करावयाची आहेत.

३.अ.पाकीटात सादर करावयाची कागदपत्रे.

अ) निविदा रकमेच्या शेकडा १% या दराने बयाणा रक्कम म्हणून राष्ट्रीयकृत बँकेचा मा. शिक्षण प्रमुख, शिक्षण मंडळ, पुणे म.न.पा, पुणे यांचे नावे काढलेल्या धनाकर्ष (DD) किंवा रोख भरणा कार्यालयात भरावा. २ जानेवारी १९९२ च्या शासन निर्णयानुसार परिशिष्ट १२ अन्वये संबंधित लघुउद्योगाकडे अधिकृत पुरवठादार असल्याचे विकास आयुक्त, उद्योग व भांडार यांचे अधिकृत नोंदणी असल्याबाबतचे चालू वर्षाचे पत्र सोबत जोडले तरच निविदादारास बयाणा रक्कम व अनामत रकमेमध्ये सुट मिळेल अन्यथा त्याला एस.एस.आय.युनिट असले तरीसुद्धा वरील रकमा रोख भराव्या लागतील.

ब) निविदादाराचे संस्था नोंदणी केलेले अद्ययावत प्रमाणपत्र.

क) निविदाधारकांनी निविदा भरताना उत्पादित कंपनी असल्याबाबतचे प्रमाणपत्र अथवा उत्पादित कंपनीचे अधिकृत विक्रेते/वितरक असल्याचे मूळ प्रमाणपत्र

(उत्पादित कंपनीच्या लेटरहेडवर निविदा नोटीस क्रमांक नमूद करून मूळ पत्र सोबत दिलेल्या नमुन्यानुसार द्यावे लागेल) अन्यथा निविदा ग्राह्य धरली जाणार नाही.

ड)आर्थिक वर्ष २००९-१० मध्ये अद्ययावत व्हॅट भरल्याबाबतचा पुरावा तसेच डिसेंबर, २००९ अखेर व्हॅट क्लिअरन्स सर्टिफिकेट जोडावे.

इ)शासन, शासन अंगिकृत व इतर संस्थांना बिस्कीटे पुरवल्या बाबतची अनुभवाची कागदपत्रे किंवा प्रमाणपत्र.

ई)निविदादाराचे आयकर खात्याकडे नोंदणी केल्याचा नोंदणी प्रमाण पत्राची (Pan No.) छायांकित प्रत, तसेच मागील ३ वर्षांचे इनकम टॅक्स रिटर्न प्रत.

उ) निविदादार नोंदणीकृत सहकारी संस्था, नोंदणीकृत कंपनी किंवा नोंदणीकृतभागीदारी संस्था असेल तर संबंधित नोंदणी प्रमाणपत्र कार्यालयीन संचालकांची किंवा भागीदारांची

पुर्ण नावे, वय, पत्ते व संस्थेचे नोंदणीकृत दाखल्याची प्रत, संस्थेने सहीचे अधिकार दिल्याबाबतचे पत्र तसेच निवीदादार शासन किंवा शासन अंगिकृत संस्था असेल तर त्याबाबतची सर्व कागदपत्रे.

ए) व्यवसायकर भरणा केलेले अद्ययावत चलनाची प्रत जोडणे आवश्यक.

ऐ) निवीदादाराची निवीदा कामाची पुर्तता करण्यासंबंधिची आर्थिक क्षमता असल्याबाबतचे बँकेचे प्रमाणपत्र (बँक सॉलव्हान्सी)चालू वर्षाची निवीदेच्या एकूण किमतीच्या किमान २५ टक्के रकमेचे.

ओ) अ पाकीटात सादर केलेल्या सर्व कागदपत्रांच्या मूळ प्रती पाकीट उघडताना शिक्षण मंडळाचे कार्यालयास तपासणीचे वेळी ठेकेदारांना समक्ष सादर कराव्या लागतील.

४.अ पाकीटमध्ये आवश्यक ती कागदपत्रे नसल्यास ब पाकीट उघडण्यात येणार नाही. याबाबत मा. शिक्षण मंडळाचा निर्णय अंतिम राहिल.

५.पाकीट “ब” मध्ये निविदा धारकाने विहित नमुन्यातील इयत्ता निहाय सर्व करासह दर भरावेत व दोनही पाकीटे सिलबंद करून एका मोठ्या पाकीटात भरून त्या पाकीटावर निवीदा धारकाचे नाव, निवीदा क्रं.नमुद करून तो सिलबंद करून सादर करावा.

६.वाटपानंतर विद्यार्थ्यांनी बिस्कीटे खाल्यानंतर त्यापासून विद्यार्थ्यांना कोणत्याही प्रकारचा त्रास होणार नाही याबाबतचे हमीपत्र सादर करावे.

७.निवीदादाराने पुर्तता करावयाच्या अटी व शर्ती.

१. निविदा स्वच्छ व स्पष्ट अक्षरात लिहिलेली असावी. **बिस्कीटे** दर अंकी व अक्षरी लिहावेत.

२. निविदा स्विकारण्याचा,नाकारण्याचा पुर्ण अगर अशंत: मंजुर करण्याचा सर्वस्वी अधिकार मा.शिक्षण मंडळास राहिल.

३. निविदाकरिता मंजूर व जाहीर केलेल्या रकमेत संख्येत बदल करण्याचा अधिकार मा.शिक्षण मंडळास आहे.

४.मान्य निवीदा धारकास निविदा दर स्विकृती मिळाल्यापासून ७ दिवसाच्या आत शासनाने वेळोवेळी निर्गमीत केलेल्या नियमानुसार सर्वसाधारण मुद्राकावर करार करणे बंधनकारक आहे.करार करण्यास निविदादाराने लेखी स्वरूपात असर्मथता दर्शविल्यास बयाण रक्कम जप्त करण्यात येईल. प्रसंगी शिक्षण मंडळास सदर प्रक्रियेतुन काही नुकसान झाले असल्यास तीही रक्कम संबंधितांकडून वसूल करण्यात येईल.

५.मान्य निवीदादारास करार करतेवेळी **बिस्कीटे** पुरवठ्याच्या एकूण किंमतीच्या ५% रक्कम सुरक्षा/अनामत रक्कम म्हणून शिक्षण मंडळाकडे धनाकर्ष (DD)किंवा रोखीने भरावी लागेल.

६.निवीदेतील मान्य दर फक्त आर्थिक वर्ष २०१०-११ करिताच करार केल्यापासून बंधन कारक राहतील.

७. बयाणा रक्कम व अनामत रक्कम पूर्णपणे एकमेकांपासून वेगळ्या आहेत. सदर रकमांवर कोणत्याही प्रकारचे व्याज दिले जाणार नाही.

८. **बिस्कीटे** पुरविण्याकरिता करारनाम्यात दिलेली मुदत कोणत्याही परिस्थितीत वाढवून मिळणार नाही. सदर मुदत करारनाम्याची विशेष व महत्वाची अट राहिल. मात्र विशेष परिस्थितीत दिलेली मुदत वाढविण्याचा अधिकार मा.शिक्षण मंडळास राहिल.

१. दिलेल्या मुदतीत परिशिष्ट ब मध्ये नमुदकेल्याप्रमाणे **बिस्कीटे** न पुरविल्यास निविदादाराची अनामत रक्कम जप्त केली जाईल. प्रसंगी निविदादारास ब्लॅकलिस्ट करण्याचा अधिकार मा. शिक्षण मंडळास आहे व राहिल. वेळी व प्रसंगी नुकसान भरपाई मागणीचा अर्ज संबंधित ठेकेदाराविरूद्ध लवादाकडे सादर केला जाईल व त्याच्या खर्चास व परिणामास संबंधितास जबाबदार धरले जाईल.

१०. करारनाम्यानुसार पुरवठा करावयाचे **बिस्कीटे** कार्यालयाने दिलेल्या यादीनुसार मनपा शाळांमध्ये स्वखर्चाने जकातीच्या रकमेसह पोहचविण्याची जबाबदारी निविदादारावर आहे.

११. करारनाम्यानुसार व परिशिष्ट ब नुसार मुदतीत **बिस्कीटे** न आल्यास ती स्विकारली जाणार नाहीत मुदतीत न स्विकारलेली **बिस्कीटे** १० दिवसांच्या आत संबंधित निविदादाराने त्या ठिकाणापासून स्वखर्चाने नेले पाहिजे ते न नेल्यास त्यास दररोज रू. १०००/- (अक्षरी रूपये एक हजार फक्त) प्रमाणे जागा भाडे आकारले जाईल व ३० दिवसांपेक्षा जास्त दिवस झाल्यास त्या मालाची जबाबदारी मा.शिक्षण मंडळावर राहणार नाही.

१२. पुरवठा केलेली सर्व **बिस्कीटे** मोजून घेवून दिलेल्या परिशिष्ट ब प्रमाणे सर्व **बिस्कीटे** असल्याची खात्री मा. शिक्षण मंडळास झाल्याशिवाय बिल मिळणार नाही. कोणत्याही स्वरूपात हप्त्याने आगाऊ बिल मिळणार नाही. कोणासही अॅडव्हान्स रक्कमेची मागणी करता येणार नाही तसेच देय बिलातून आयकर कलम १९४ सी नुसार टीडीएसच्या रकमेची कपात केली जाईल.

१३. एकदा भरलेली निविदा रद्द करता येणार नाही एखादयाला ती जर रद्द करावयाची असेल तर त्याची संपूर्ण बयाणा रक्कम जप्त करण्याचा अधिकार शिक्षण मंडळास राहिल तसेच सदरची निविदा दुसऱ्या ठेकेदारास दिल्यानंतर बिलातील येणारा जादा फरक दंड म्हणून वसूल करण्यात येईल.

१४. मा.शिक्षण मंडळाने निविदेमध्ये नमुद केलेले काम मंजूर निविदादारास दिल्यानंतर इतर निविदादारांची बयाणा रक्कम चेकने परत दिली जाईल. बयाणा रक्कम भरल्याची मुळ पावती मागणी अर्जासोबत जोडणे आवश्यक आहे.

१५. निविदादाराने **बिस्कीटे** पुरविण्यास तयार झालेली आहेत त्या संबंधी पाहणी व तपासणी करण्याची विनंती मा.शिक्षण मंडळास केली पाहिजे व तसे विनंती पत्र देणे आवश्यक आहे.

१६. **बिस्कीटे** पुरविण्याबाबत काही वाद निर्माण झाल्यास तो करारनाम्यानुसार लवादाचा विषय असेल व उभय पक्षाला संबंधित वाद निर्णयाकरिता लवादाकडेच पाठवावा लागेल.

१७. निविदा एकास/अनेकास देणे किंवा विभागून देण्याचा अधिकार मा.शिक्षण मंडळास आहे.

१८. बिस्कीटांचा पुरवठा कार्यालयीन कोठीत केल्यानंतर त्याची मा. शिक्षण मंडळाकडून पाहणी करण्यात येईल. पुरविलेले **बिस्कीटे** विहित नमुन्यात आहेत किंवा नाहीत हे पाहिले जाईल खराब किंवा स्पेसिफिकेशन प्रमाणे नसलेली **बिस्कीटे** कोणत्याही परिस्थितीत स्विकारली जाणार नाहीत.

१९. दिलेल्या मुदतीत पुरवठा झाल्यानंतर पुरवठा केलेल्या **बिस्कीटांचे** एकत्रित देयक मा. शिक्षण प्रमुख शिक्षण मंडळ पुणे म.न.पा.पुणे यांच्या नावे या कार्यालयात सादर करावे लागेल. शाळावार **बिस्कीटे** पुरवठा करताना प्राप्त केलेली चलन्स संबंधित शाळेच्या मा. मुख्याध्यापकाच्या नाव, स्वाक्षरी व शिक्यासह देयकासमवेत सादर करावी लागतील व

पुणे मनपाकडील जकात विभागाचे ना हरकत प्रमाणपत्र सादर केल्याशिवाय कोणत्याही परिस्थितीत बिल देण्याबाबत कार्यवाही केली जाणार नाही.

२०. निविदा दिनांक २७/०७/२०१० रोजी दुपारी ३ वाजता किंवा मा.शिक्षण मंडळाचे सोईनुसार उघडण्यात येतील.वेळी व त्याप्रसंगी ठेकेदार स्वतः किंवा त्यांचे अधिकृत प्रतिनिधी उपस्थित राहू शकतील. प्रशासकीय कारणास्तव त्या दिवशी निविदा न उघडल्यास निविदा उघडण्याचा नवीन दिनांक सहभागी निविदादारास दूरध्वनी वरून कळविण्यात येईल. वेळी व त्याप्रसंगी निविदादारास हजर रहावे लागेल त्याकामी कोणताही पत्रव्यवहार केला जाणार नाही.

पुणे.

दिनांक:—

स्वाक्षरी / —
अध्यक्ष
शिक्षण मंडळ,पुणे म.न.पा.

स्वाक्षरी / —
शिक्षण प्रमुख
शिक्षण मंडळ,पुणे म.न.पा.

प्रतिज्ञालेख

मी,श्री.-----वय-----वर्ष

व्यवसाय—धंदा,राहणार-----

निविदादार सत्य प्रतिज्ञेवर कथन करतो की,वरील निवीदेच्या,फॉर्म सोबतच्या अटी व शर्ती काळजीपूर्वक वाचल्या असून त्या सर्व मला व माझ्या संस्थेला मान्य आहेत. त्यानुसारच निवीदा भरलेली आहे व निवीदासोबत मला अटी व शर्ती मान्य आहेत. म्हणून सदर प्रतिज्ञापत्रावर आज रोजी पुणे येथे सही करून निवीदेसोबत दाखल करित आहे.

पुणे:—

दिनांक:—

पुरवठा धारकाची सही व शिक्का

शिक्षण मंडळ कार्यालय,पुणे महानगरपालिका
कै.भाऊसाहेब शिरोळे भवन, जुना तोफखाना
शिवाजीनगर, पुणे - ४११ ००५
जा.क्र /१०-११
दिनांक :- / /२०१०

प्रति,

यांजकडेस.....

विषय:- जाहीर निविदा क्रमांक १४ प्रसिध्द करणेबाबत.

महोदय,

सोबत जोडलेली जाहीर निविदा क्रमांक १४ दैनिक व दैनिक
या वृत्तपत्रातून एकवेळ प्रसिध्द करून प्रसिध्दीची बिले वर्तमानपत्रासह इकडील
कार्यालयाकडे पाठवण्याची व्यवस्था करावी.

कळावे दि. / /

शिक्षण प्रमुख
शिक्षण मंडळ,पुणे महानगरपालिका

शिक्षण मंडळ कार्यालय, पुणे महानगरपालिका
कै.भाऊसाहेब शिरोळे भवन, जुना तोफखाना
शिवाजीनगर, पुणे - ४११ ००५
जा.क्र /१०-११
दिनांक :- / /२०१०

प्रति,
कामगार कल्याण अधिकारी, पुणे
पुणे महानगरपालिका.

यांजकडेस.....

विषय:- जाहीर निविदा क्रमांक १४ मनपा वेबसाईटवर प्रसिध्द करणेबाबत.

महाशय,

शिक्षण मंडळ पुणे मनपाची जाहीर निविदा क्रमांक १४ ची निविदा सूचना प्रसिध्द करण्यात आलेली आहे. सदरची निविदा सूचना पुणे मनपाचे वेबसाईटवर प्रसिध्द करणेविषयी विनंती आहे.

कळावे दि. / /२०१०

शिक्षण प्रमुख
शिक्षण मंडळ,पुणे महानगरपालिका